

अधिष्ठाता, शासकीय आयुर्वेद महाविद्यालय,  
नागपूर, नांदेड, धाराशिव, जळगांव, बारामती  
(पुणे) व रा.आ.पोदार वैद्यक महाविद्यालय  
(आयु.), मुंबई यांच्या कार्यालयीन  
कामकाजासाठी चारचाकी वाहन भाडेतत्वावर  
उपलब्ध करून घेण्यास मान्यता देणेबाबत.

## महाराष्ट्र शासन

### वैद्यकीय शिक्षण व औषधी द्रव्ये विभाग,

शासन निर्णय क्रमांक: आयुष-२०२३/प्र.क्र.८४/२३/आयु-२

नवीन गो.ते.संकुल, ९ वा माळा, मंत्रालय, मुंबई - ४०० ००९.

दिनांक : २७ सप्टेंबर, २०२४

#### वाचा :-

- १) वित्त विभाग, शासन निर्णय क्रमांक: विअप्र-२०१३/ प्र.क्र.३०/ २०१३/ विनियम/  
भाग-२, दिनांक १७.०४.२०१५
- २) वित्त विभाग, शासन निर्णय क्रमांक: वाहन-२०१७/प्र.क्र.४१/१७/विनियम,  
दिनांक २८.०७.२०२०
- ३) सामान्य प्रशासन विभाग, शासन निर्णय क्रमांक: शापसे-३४२२/प्र.क्र.७८/का.३१,  
दिनांक ०१.०६.२०२३.
- ४) आयुक्त, वैद्यकीय शिक्षण, संशोधन व आयुष, मुंबई कार्यालयाचे पत्र क्र.आसंमुं/  
भातत्ववा/२०२४/ आयु-४(४), दिनांक निरंक.

#### प्रस्तावना :-

वैद्यकीय शिक्षण व औषधी द्रव्ये विभागाच्या अधिपत्याखालील शासकीय आयुर्वेद महाविद्यालय, नागपूर, नांदेड, धाराशिव, जळगांव, बारामती (पुणे) व रा.आ.पोदार वैद्यक महाविद्यालय (आयु.), मुंबई यांना त्यांच्या दैनंदिन कार्यालयीन कामकाज, बैठकीस उपस्थित राहणे इ. करिता वाहन आवश्यक आहे. प्रस्तुत संस्थांकरिता वाहने उपलब्ध करून देण्यात आलेली नाहीत. त्यामुळे वरील वाचा अनुक्रमांक ३ येथील सामान्य प्रशासन विभाग, शासन निर्णय, दिनांक ०१.०६.२०२३ मधील तरतूदीनुसार विहित कार्यपद्धतीने शासनमान्य पुरवठादाराकडून खाजगी वाहन भाडेतत्वावर उपलब्ध करून घेण्यास मान्यता देण्याची बाब शासनाच्या विचाराधीन होती. त्यास अनुसरून पुढीलप्रमाणे निर्णय घेण्यात येत आहे:-

### शासन निर्णय :-

अधिष्ठाता, शासकीय आयुर्वेद महाविद्यालय, नागपूर, नांदेड, धाराशिव, जळगांव, बारामती (पुणे) व रा.आ.पोदार वैद्यक महाविद्यालय (आयु.), मुंबई यांच्या दैनंदिन शासकीय कामाकाजाकरिता उपरोक्त वाचा येथील अनुक्रमांक ३ वरील सामान्य प्रशासन विभाग, शासन निर्णय दिनांक ०१.०६.२०२३ अन्वये निश्चित पुरवठादार संस्थांच्या पॅनेलमधील एका पुरवठादार संस्थेकडून सदर शासन निर्णयासोबतच्या “विवरणपत्र-अ” मधील अनुक्रमांक १ व २ मध्ये नमूद वाहनांपैकी कोणतेही एक वाहन निश्चित करण्यात आलेल्या दरसूचीनुसार भाडेतत्वावर उपलब्ध करून घेण्यास व त्यासाठी येणाऱ्या रुपये ३८,१६,०००/- (करांशिवाय) एवढ्या वार्षिक खर्चास तसेच त्यावरील अनुज्ञेय कर अदा करण्यास मान्यता देण्यात येत आहे.

२. सदर वाहनाच्या भाड्यापोटी येणारा वार्षिक खर्च उपरोक्त नमूद संस्थांच्या संबंधित लेखाशिर्षाखाली सन २०२४-२५ या आर्थिक वर्षात “(१३) कार्यालयीन खर्च” या उद्दिष्टांतर्गत उपलब्ध निधीतून भागविण्यास मान्यता देण्यात येत आहे.

३. वित्त विभाग, शासन निर्णय दिनांक १७.०४.२०१५, वित्तीय अधिकार नियमपुस्तिका, १९७८, भाग पहिला, उपविभाग दोन, अनुक्रमांक-१३, नियम क्र. ६० व ६१ अन्वये प्रशासकीय विभागास असलेल्या वित्तीय अधिकारानुसार सदर शासन निर्णय निर्गमित करण्यात येत आहे.

४. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा सांकेतांक २०२४०९२७२०१४२८२११३ असा आहे. हा आदेश डिजिटल स्वाक्षरीने साक्षांकीत करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( प्रविण कांदे )

कार्यासन अधिकारी, महाराष्ट्र शासन.

प्रति,

१) प्रधान सचिव, सामान्य प्रशासन विभाग, मंत्रालय, मुंबई.

२) महालेखापाल-१/२, (लेखापरीक्षा/लेखा व अनुज्ञेयता), महाराष्ट्र राज्य, मुंबई/नागपूर.

- ३) आयुक्त, वैद्यकीय शिक्षण, संशोधन व आयुष, मुंबई.
- ४) मा.मंत्री (वैद्यकीय शिक्षण), यांचे खाजगी सचिव, मंत्रालय, मुंबई.
- ५) संचालक, आयुष संचालनालय, मुंबई.
- ६) अधिष्ठाता, रा.आ.पोदार वैद्यक महाविद्यालय (आयु.), वरळी, मुंबई.
- ७) अधिष्ठाता, शासकीय आयुर्वेद महाविद्यालय, नागपूर/ नांदेड/ धाराशिव/ जळगाव/ बारामती (पुणे).
- ८) संबंधित जिल्हा कोषागार अधिकारी.
- ९) अवर सचिव (कार्यासन विनियम), वित्त विभाग, मंत्रालय, मुंबई.
- १०) निवड नस्ती (आयु-२)